



హనుమత్ సీతాలక్ష్మణభరతశత్రుఘ్నపలివారసమేత శ్రీరామచంద్రపరబ్రహ్మణే నమః

షోడశ-దినాత్మక అరణ్యకాండ పారాయణ దీక్షా

పన్నెండువ రోజు పారాయణ - 06.07.2022 - బుధవారము



ర	మ	స్వ	పా	దౌ	జ	న్రా	హ	ల	క్ష్మ	ణ	స్వ	చ	భీ	మ	తః
2	5	1	1	8	8	2	8	3	5	5	1	6	9	5	6



పారాయణం చేయవలసిన సర్గలు : 01

సర్గ వరుస సంఖ్య
49వ సర్గ

పారాయణ శ్లోకాల సంఖ్య
41 శ్లోకాలు

అథ సంకల్పః

శ్రీమదఖిలాండకోటిబ్రహ్మాండనాయకస్య, శ్రీపద్మావతీజానేః, శ్రీవేంకటేశ్వర
పరబ్రహ్మణః, రూపాంతరభూతస్య, శ్రీరామచంద్రప్రభోః, అనుగ్రహేణ, అస్మిన్,
సర్వజగదుపద్రవకాలే, ప్రపంచశాంత్యర్థమ్, అతి శీఘ్రమేవ, విషూచికా క్రిమేః,
వినాశనార్థం, సర్వప్రపంచస్య, విశిష్య, భారతదేశస్య, ఉత్తరోత్తర, శుభసంపత్-
సమృద్ధ్యర్థం, సర్వేషామ్, ఆస్తికమహాజనానాం, సకుటుంబానాం, ఆయురారోగ్యైశ్వర్య,
సద్బుద్ధీత్యాది, సర్వశుభఫలప్రాప్త్యర్థం, సర్వవిధ సుస్థిరతా సిద్ధ్యర్థం, విద్యావిత్తవాణిజ్య,
దేశరక్షణాది రంగేషు, సర్వతోముఖాభివృద్ధి ద్వారా, శ్రీరామరాజ్యస్య,
పునర్వ్యవస్థాపనార్థం, వైదికధర్మాభిధానస్య, సనాతన ఆర్షధర్మస్య, సర్వోన్నతిసిద్ధ్యర్థం,
తద్ధర్మప్రతికూలతా పరిహారార్థం, వైరిక్షయార్థం, గోసంరక్షణార్థం చ, విశేషతః,
ఏతాదృశ, జగత్కళ్యాణకర, కార్యక్రమనిర్వహణశీలస్య, శ్రీమత్ తిరుమల తిరుపతి
దేవస్థానస్య, సర్వతోముఖాభివృద్ధ్యర్థం, హనుమత్ సీతాలక్ష్మణ, భరతశత్రుఘ్న,
పరివారసమేత, శ్రీరామచంద్రపరబ్రహ్మణః, ప్రీత్యర్థం చ, సీతాలక్ష్మణహనుమత్సమేత,
శ్రీరామమూలమంత్రానుష్ఠాన, తర్పణ, హోమపూర్వకం

రామస్య పాదౌ జగ్రాహ లక్ష్మణస్య చ ధీమతః

ఇత్యేతన్మంత్రాంతర్గత, కటపయాది, సంఖ్యాశాస్త్రానుసారం, శ్రీమద్వాల్మీకి
రామాయణాంతర్గత, అరణ్యకాండ పారాయణం, ఆచార్యముఖేన,
అన్యోన్యసాహాయ్యేన, లోకకళ్యాణార్థం, కరిష్యామహే.

శ్రీ రఘుప్రార్థన

రామాయ రామభద్రాయ రామచంద్రాయ వేధసే ।

రఘునాథాయ నాథాయ సీతాయాః పతయే నమః ॥ 1 ॥

శ్రీ ఆంజనేయ ప్రార్థన

గోష్పదీకృతవారాశిం మశకీకృతరాక్షసం ।

రామాయణమహామాలారత్నం వందేఽనిలాత్మజమ్ ॥ 2 ॥

శ్రీ వాల్మీకి ప్రార్థన

కూజంతం రామ రామేతి మధురం మధురాక్షరమ్ ।

ఆరుహ్య కవితాశాఖాం వందే వాల్మీకి కోకిలమ్ ॥ 3 ॥

శ్రీరఘుచంద్ర పరబ్రహ్మణే నమః

అథ శ్రీమద్రామాయణే ఆదికావ్యే అరణ్యకాండే ఏకోనపఞ్చాశస్సర్గః

జటిలం చీరవసనం దండకారణ్యవాసినమ్ ।

మునివేషధరం ధ్యాయేత్ అరణ్యే కాండ ఉత్తమే ॥

సీతాయా వచనం శ్రుత్వా దశగ్రీవః ప్రతాపవాన్ ।

హస్తే హస్తం సమాహత్య చకార సుమహద్వపుః ॥ 49.1 ॥ (2 సార్లు)

స మైథిలీం పునర్వాక్యం బభాషే చ తతో భృశమ్ ।

నోన్మత్తయా శ్రుతౌ మన్యే మమ వీర్యపరాక్రమౌ ॥ 49.2 ॥

ఉద్వహేయం భుజాభ్యాం తు మేదినిమమ్బరే స్థితః ।

ఆపిబేయం సముద్రం చ హన్యాం మృత్యుం రణే స్థితః ॥ 49.3 ॥

అర్కం రున్ధ్యాం శరైస్తీక్ష్ణైః విభిన్ధ్యాం హి మహీతలమ్ ।

కామరూపిణమున్మత్తే పశ్య మాం కామదం పతిమ్ ॥ 49.4 ॥

ఏవ ముక్తవతస్తస్య సూర్యకల్పే శిఖిప్రభే ।

క్రుద్ధస్య హరిపర్యన్తే రక్తే నేత్రే బభూవతుః ॥ 49.5 ॥

సద్యస్సౌమ్యం పరిత్యజ్య భిక్షురూపం స రావణః ।

స్వం రూపం కాలరూపాభం భేజే వైశ్రవణానుజః ॥ 49.6 ॥

సంరక్తనయనశ్రీమాన్ తప్తకాఞ్చనకుణ్డలః ।

క్రోధేన మహతాఽఽవిష్టః నీలజీమూతసన్నిభః ।

దశాస్యః కార్ముకీ బాణీ బభూవ క్షణదాచరః ॥ 49.7 ॥

స పరివ్రాజకచ్ఛద్మ మహాకాయో విహాయ తత్ ।

ప్రతిపద్య స్వకం రూపం రావణో రాక్షసాధిపః ॥ 49.8 ॥

సంరక్తనయనః క్రోధాత్ జీమూతనిచయప్రభః ।

రక్తామ్బురధరస్తస్థా స్తీరత్నం ప్రేక్ష్య మైథిలీమ్ ॥ 49.9 ॥

స తామసితకేశాంతాం భాస్కరస్య ప్రభామివ ।

వసనాభరణోపేతాం మైథిలీం రావణోఽబ్రవీత్ ॥ 49.10 ॥

త్రిషు లోకేషు విఖ్యాతం యది భర్తారమిచ్ఛసి ।
మామాశ్రయ వరారోహే తవాహం సదృశః పతిః ॥ 49.11 ॥

మాం భజస్వ చిరాయ త్వమ్ అహం శ్లాఘ్యః ప్రియస్తవ ।
నైవ చాహం క్వచిద్భద్రే కరిష్యే తవ విప్రియమ్ ॥ 49.12 ॥

త్యజ్యతాం మానుషో భావః మయి భావః ప్రణీయతామ్ ।
రాజ్యాచ్ఛ్యుతమసిద్ధార్థం రామం పరిమితాయుషమ్ ॥ 49.13 ॥

కైర్గుణైరనురక్తాసి మూఢే పణ్డితమానిని ।
యస్త్రియా వచనాద్రాజ్యం విహాయ ససుహృజ్జనమ్ ॥ 49.14 ॥

అస్మిన్ వ్యాలానుచరితే వనే వసతి దుర్మతిః ॥ 49.15 ॥

ఇత్యుక్త్వా మైథిలీం వాక్యం ప్రియార్థాం ప్రియవాదినీమ్ ।
అభిగమ్య సుదుష్టాత్మా రాక్షసః కామమోహితః ।
జగ్రాహ రావణస్సీతాం బుధః ఖే రోహిణిమివ ॥ 49.16 ॥

వామేన సీతాం పద్మాక్షీం మూర్ధజేషు కరేణ సః ।
ఊర్వోస్తు దక్షిణైవైవ పరిజగ్రాహ పాణినా ॥ 49.17 ॥

తం దృష్ట్వా మృత్యుసంకాశం తీక్ష్ణదంష్ట్రం మహాభుజమ్ ।
ప్రాద్రవన్ గిరిసంకాశం భయార్తా వనదేవతాః ॥ 49.18 ॥

స చ మాయామయౌ దివ్యః ఖరయుక్తః ఖరస్వనః ।
ప్రత్యదృశ్యత హేమాబ్జః రావణస్య మహారథః ॥ 49.19 ॥

తతస్తాం పరుషైర్వాక్యైః భర్తృయన్ స మహాస్వనః ।
అజ్కేనాదాయ వైదేహీం రథమారోపయత్తదా ॥ 49.20 ॥

సా గృహీతా విచుక్రోశ రావణేన యశస్వినీ ।
రామేతి సీతా దుఃఖార్తా రామం దూరగతం వనే ॥ 49.21 ॥

తామకామాం స కామార్తః పన్నగేన్ద్రవధూమివ ।
వివేష్టమానామాదాయ ఉత్పసాతాథ రావణః ॥ 49.22 ॥

తతస్యా రాక్షసేన్ద్రేణ హ్రీయమాణా విహాయసా ।
భృశం చుక్రోశ మత్తేవ భ్రాన్తచిత్తా యథాఽతురా ॥ 49.23 ॥

హో లక్ష్మణ మహాబాహో గురుచిత్తప్రసాదక ।
హ్రీయమాణాం న జానీషే రక్షసా మామమర్షిణా ॥ 49.24 ॥

జీవితం సుఖమర్థాంశ్చ ధర్మహేతోః పరిత్యజన్ ।
హ్రీయమాణామధర్మేణ మాం రాఘవ న పశ్యసి ॥ 49.25 ॥

నను నామావినీతానాం వినేతాఽసి పరన్తప ।
కథమేవం విధం పాపం న త్వం శాస్సి హి రావణమ్ ॥ 49.26 ॥

న తు సద్యోఽవినీతస్య దృశ్యతే కర్మణః ఫలమ్ ।
కాలోఽప్యజ్ఞీభవత్యత్ర సస్యానామివ పక్తయే ॥ 49.27 ॥

స కర్మ కృతవానేతత్ కాలోపహతచేతనః ।
జీవితాన్తకరం ఘోరం రామాద్వ్యసనమాఘ్నుహి ॥ 49.28 ॥

హస్తేదానీం సకామాస్తు కైకేయా సహ బాన్ధవైః ।
హ్రీయే యద్ధర్మకామస్య ధర్మపత్నీ యశస్వినః ॥ 49.29 ॥

ఆమన్తయే జనస్థానే కర్ణికారాన్ సుపుష్పితాన్ ।
క్షిప్రం రామాయ శంసద్భ్యం సీతాం హరతి రావణః ॥ 49.30 ॥

మాల్యవన్తం శిఖరిణం వన్దే ప్రప్రవణం గిరిమ్ ।
క్షిప్రం రామాయ శంస త్వం సీతాం హరతి రావణః ॥ 49.31 ॥

హంసకారణ్ణవాకీర్ణాం వన్దే గోదావరీం నదీమ్ ।
క్షిప్రం రామాయ శంస త్వం సీతాం హరతి రావణః ॥ 49.32 ॥

దైవతాని చ యాన్యస్మిన్ వనే వివిధపాదపే ।
నమస్కరోమ్యహం తేభ్యః భర్తుశ్శంసత మాం హృతామ్ ॥ 49.33 ॥

యాని కానిచిదప్యత్ర సత్త్వాని నివసన్తు త ।
సర్వాణి శరణం యామి మృగపక్షిగణానపి ॥ 49.34 ॥

హ్రీయమాణాం ప్రియాం భర్తుః ప్రాణేభ్యోఽపి గరీయసీమ్ ।
వివశాఽపహృతా సీతా రావణేనేతి శంసతే ॥ 49.35 ॥

విదిత్వా మాం మహాబాహుః అముత్రాపి మహాబలః ।
ఆనేష్యతి పరాక్రమ్య వైవస్వతహృతామపి ॥ 49.36 ॥

సా తదా కరుణా వాచః విలపంతీ సుదుఃఖితా ।
వనస్పతిగతం గృధ్రం దదర్శాఽయతలోచనా ॥ 49.37 ॥

సా తముద్వీక్ష్వ సుశ్రోణీ రావణస్య వశం గతా ।
సమాక్రంద్భయపరా దుఃఖోపహతయా గిరా ॥ 49.38 ॥

జటాయో పశ్య మామార్య హ్రీయమాణామనాథవత్ ।
అనేన రాక్షసేన్ద్రేణ కరుణం పాపకర్మణా ॥ 49.39 ॥

వైష వారయితుం శక్యః తవ క్రూరో నిశాచరః ।
సత్త్వవాన్ జితకాశీ చ సాయుధశ్చైవ దుర్మతిః ॥ 49.40 ॥

రామాయ తు యథాతత్త్వం జటాయో హరణం మమ ।
లక్ష్మణాయ చ తత్సర్వమ్ ఆఖ్యాతవ్యమశేషతః ॥ 49.41 ॥ (2 సార్లు)

జటిలం చీరవసనం దండకారణ్యవాసినమ్ ।
మునివేషధరం ధ్యాయేత్ అరణ్యే కాండ ఉత్తమే ॥

ఇత్యార్షే శ్రీమద్రామాయణే ఆదికావ్యే అరణ్యకాణ్డే ఏకోనపఞ్చాశస్సర్గః॥



అథ పఞ్చాశస్సర్గః

తం శబ్దమవసుప్తస్తు జటాయురథ శుశ్రువే ।
నిరీక్ష్వ రావణం క్షిప్రం వైదేహీం చ దదర్శ సః ॥ 50.1 ॥



శ్రీరామస్తుతిః

ఆపదామపహర్తారం దాతారం సర్వసంపదాం ।
లోకాభిరామం శ్రీరామం భూయో భూయో నమామ్యహమ్ ॥

ఫలశ్రుతిః

ఇదం పవిత్రం పాపఘ్నం పుణ్యం వేదైశ్చ సమ్మితం ।
యః పఠేత్ రామచరితం సర్వపాపైః ప్రముచ్యతే ॥

శ్రీరామచంద్రపరబ్రహ్మణే నమః



అథ క్షమాప్తార్థనా

యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ నమోఽస్తుతే ॥

అథ భగవత్సమర్పణమ్

కాయేన వాచా మనసేంద్రియైర్వా బుద్ధ్యాత్మనా వా ప్రకృతేః స్వభావాత్ ।
కరోమి యద్యత్సకలం పఠస్మై నారాయణాయేతి సమర్పయామి ॥

అథ మంగళమ్

శ్రీయః కాంతాయ కళ్యాణనిధయే నిధయేఽర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥

